

श्री कामाख्या कवच

॥ नारद उवाच ॥

कवचं कीदृशं देव्या महाभयनिवर्तकम् ॥
कामाख्यायास्तु तद्ब्रूहि साम्प्रतं मे महेश्वर ॥

॥ श्रीमहादेव उवाच ॥

शृणुष्य परमं गुह्यं महाभयनिवर्तकम् ।
कामाख्यायाः सुरश्रेष्ठ कवचं सर्वमंगलम् ॥

यस्य स्मरणमात्रेण योगिनीडाकिनीगणाः ।
राक्षस्यो विघ्नकारिण्यो याच्छान्त्या विघ्नकारिकाः ॥

क्षुप्तिपासा तथा निद्रा तथान्ये ये च विघ्नदाः ।
दूरादपि पलायन्ते कवचस्य प्रसादतः ॥

निर्भयो जायते मर्त्यस्तेजस्वी भैरवोपमः ।
समासक्तमनाश्चापि जपहोमादिकर्मसु ।
भवेच्च मन्त्रतन्त्राणां निर्विघ्नेन सुसिद्धये ॥

ओं प्राच्यां रक्षतु मे तारा कामरूपनिवासिनी ।
आग्नेय्यां षोडशी पातु याम्यां धूमावती स्वयम् ॥

नैऋत्यां भैरवी पातु वारुण्यां भुवनेश्वरी ।
वायव्यां सततं पातु छिन्नमस्ता महेश्वरी ॥

कौबेर्यां पातु मे देवी श्रीविद्या बगलामुखी ।
ऐशान्यां पातु मे नित्यं महात्रिपुरसुन्दरी ॥

उर्ध्वं रक्षतु मे विद्या मातंगी पीठवासिनी ।

सर्वतः पातु मे नित्यं कामाख्या कालिका स्वयम् ॥

ब्रह्मरूपा महाविद्या सर्वविद्यामयी स्वयम् ।
शीर्षे रक्षतु मे दुर्गा भालं श्रीभवगेहिनी ॥

त्रिपुरा भ्रूयूगे पातु शर्वाणी पातु नासिकाम् ।
चक्षुषीचण्डिका पातु श्रोत्रे नीलसरस्वती ॥

मुखं सौम्यमुखी पातु ग्रीवां रक्षतु पार्वती ।
जिह्वां रक्षतु मे देवी जिह्वाललनभीषणा ॥

वाग्देवी वदनं पातु वक्षः पातु महेश्वरी ।
बाहू महाभूजा पातु करांगुलीः सुरेश्वरी ॥

पृष्ठतः पातु भीमास्या कट्यां देवी दिगम्बरी ।
उदरं पातु मे नित्यं महाविद्या महोदरी ॥

उग्रतारा महादेवी जंघोरू परिरक्षतु ।
गुदं मुष्कं च मेढ्रं च नाभिं च सुरसुन्दरी ॥

पादांगुलिः सदा पातु भवानी त्रिदशेश्वरी ।
रक्तमांसास्थिमज्जादीन्पातु देवी शवासना ॥

महाभयेषु घोरेषु महाभयनिवारिणी ।
पातु देवी महामाया कामाख्यापीठवासिनी ॥

भस्माचलगता दिव्यसिंहासनकृताश्रया ।
पातु श्रीकालिकादेवी सर्वोत्पातेषु सर्वदा ॥

रक्षाहीनं तु यत्स्थानं कवचेनापि वर्जितम् ।
तत्सर्वं सर्वदा पातु सर्वरक्षणकारिणी ॥

इदं तु परमं गुह्यं कवचं मुनिसत्तम ।
कामाख्याया मयोक्तं ते सर्वरक्षाकरं परम् ॥

अनेन कृत्वा रक्षां तु निर्भयः साधको भवेत् ।
न तं स्पृशेद्धयं घोरं मन्त्रसिद्धिविरोधकम् ॥

जायते च मनःसिद्धिर्निर्विघ्नेन महामते ।
इदं यो धारयेत्कण्ठे बाहौ वा कवचं महत् ॥

अव्याहताज्ञःस भवेत्सर्वविद्याविशारदः ।
सर्वत्र लभते सौख्यं मंगलं तु दीने दीने ॥

यः पठेत्प्रयतो भूत्वा कवचं चेदमद्धुतम् ।
स देव्याः पदवीं याति सत्यं सत्यं न संशयः ॥